

“మధురమైన పిల్లలారా - మీకు శక్తిని ఇవ్వడానికి సర్వ శక్తివంతుడైన తండ్రి వచ్చారు. ఎంత స్మృతిలో ఉంటారో అంత శక్తి లభిస్తూ ఉంటుంది.”

ప్రశ్న:- ఈ డ్రామాలో అందరికంటే చాలా మంచి పాత్ర మీది - ఎలా?

సమా:- పిల్లలైన మీరే బేహద్ తండ్రి పిల్లలుగా(తండ్రి వారిగా) అవుతారు. భగవంతుడు టీచర్ మిమ్ములనే చదివిస్తారు. కనుక మీరు భాగ్యశాలురయ్యారు కదా. విశ్వాధికారి మీ అతిథిగా వచ్చారు. వారు మీ సహయోగముతో విశ్వకళ్యాణము చేస్తారు. పిల్లలైన మీరు పిలిచారు, తండ్రి వచ్చారు..... ఇది రెండు చేతులతో చప్పట్లు. ఇప్పుడు తండ్రి ద్వారా మీకు పూర్తి విశ్వము పై రాజ్యపాలన చేయు శక్తి లభిస్తుంది.

ఓంశాంతి. మధురాతి మధురమైన ఆత్మిక పిల్లలు ఆత్మిక తండ్రి ముందు కూర్చోని ఉన్నారు. శిక్షకుని ఎదుట కూడా కూర్చుని ఉన్నారు. అంతేకాక ఈ బాబా పిల్లలైన మనలను తీసుకెళ్లుటకై గురువు రూపములో వచ్చారని కూడా మీకు తెలుసు. తండ్రి కూడా చెప్తారు - ఓ ఆత్మిక పిల్లలారా! నేను మిమ్ములను ఇక్కడి నుండి తీసుకెళ్లుటకై వచ్చాను. ఇది పాత ప్రపంచము, భీ - భీ ప్రపంచమని కూడా మీకు తెలుసు. పిల్లలైన మీరు కూడా భీ - భీగా అయిపోయారు. ఓ పతిత పావన తండ్రి! మీరు వచ్చి పతితులైన మమ్ములను ఈ దుఃఖధామము నుండి శాంతిధామానికి తీసుకెళ్లండిని మీ అంతకు మీరే చెప్తారు. ఇప్పుడు మీరు ఇక్కడ కూర్చోని ఉన్నారు. కనుక ఇది మనసులో ముద్రిపంబడాలి. తండ్రి కూడా చెప్తున్నారు - నేను మీరు పిలవడము వలన మీ ఆహ్వానము పై వచ్చాను. “రండి! అని మీరు పిలిచేవారు కదా!” అని తండ్రి జ్ఞాపకము చేయిస్తున్నారు. మేము పిలిచామని ఇప్పుడు మీకు జ్ఞాపకము వచ్చింది. డ్రామానుసారము కల్ప క్రితము వలె బాబా వచ్చి ఉన్నారు. ప్రపంచములోని వారు ప్రణాళికలు తయారు చేస్తారు కదా. ఇది కూడా శివబాబాగారి ప్రణాళిక. ఈ సమయములో అందరికీ వారి వారి ప్రణాళికలున్నాయి కదా. ఫలానా - ఫలానివి చేస్తామని పంచ వర్ష ప్రణాళికలు తయారు చేస్తారు. మాటలు చూడండి ఎలా కలుస్తాయో! మొదట ఈ ప్రణాళికలు మొదలైనవి తయారు చేసేవారు కాదు. ఇప్పుడు ప్రణాళికలు తయారు చేస్తూ ఉంటారు. ఇది మా బాబా ప్రణాళిక అని పిల్లలైన మీకు తెలుసు. డ్రామాప్లాను అనుసారము 5 వేల సంవత్సరాల క్రిందట నేను ఈ ప్లాన్ తయారు చేశాను. మధుర సంతానమైన మీరు ఇక్కడ చాలా దుఃఖములో ఉన్నారు. వేశ్యలయములో పడి ఉన్నారు. ఇప్పుడు మిమ్ములను శివాలయములోకి తీసుకెళ్లుటకు నేను వచ్చాను. శాంతిధామము నిరాకార శివాలయము. సుఖధామము సాకార శివాలయము. ఈ సమయములో తండ్రి పిల్లలైన మిమ్ములను రిఫ్రెష్(Refresh/తాజా) చేస్తున్నారు. మీరు తండ్రి సన్నుతిములో కూర్చుని ఉన్నారు కదా. శివబాబా వచ్చి ఉన్నారని మీ బుద్ధిలో నిశ్చయముంది. బాబా అను శబ్దము చాలా మధురమైనది. ఆత్మలమైన మనము ఆ తండ్రి సంతానమని మరలా పాత్రాభినయనము చేయడానికి ఈ బాబా వారిగా అవుతామని కూడా మీకు తెలుసు. ఎంత సమయము మీకు లౌకిక తండ్రులు లభించారు? సత్యయుగము నుండి సుఖ, దుఃఖముల పాత్రను అభినయించారు. ఇప్పుడు దుఃఖపు పాత్ర పూర్తి అవుతుందని సుఖాల పాత్ర కూడా పూర్తి 21 జన్మలు అభినయించామని మీకు తెలుసు. తర్వాత

అర్ధకల్పము దుఃఖ పాత్రను అభినయించాము. బాబా మీకు ఇదంతా స్మృతి తెప్పించి, సరిగ్గా ఇలాగే జరిగింది కదా అని అడుగుచున్నారు. ఇప్పుడు మీరు మరలా అర్ధకల్పము సుఖ పాత్రను అభినయించాలి. ఈ జ్ఞానముతో మీ ఆత్మ సంపన్నముగా అవుతుంది. మరలా ఖాళీ అయిపోతుంది. తండ్రి మరలా సంపన్నముగా(నిండుగా) చేస్తారు. విజయమాల మీ కంఠములో పడి ఉంది. కంఠములో జ్ఞానమాల ఉంది. మనమిలా చక్రములో తిరుగుతూ ఉంటాము. సత్తయుగము, త్రేతా, ద్వాపర, కలియుగముల తర్వాత ఈ మధురమైన సంగమ యుగానికి వస్తాము. దీనిని మధురమైనదని చెప్తాము. శాంతిధామము మధురమైనదని కాదు. **లన్నింటికంటే మధురమైనది పురుషోత్తమ కళ్యాణకారి సంగమ యుగము.** ద్రావణిలో మీది కూడా నోలా మంచి పాత్ర. మీరు ఎంతటి అపవిత్రులు! మీరు బేహద్ తండ్రివారిగా అవుతారు. వారు పబ్లి పెల్లెన్ మిమ్ములను పదివిస్తారు. ఎంత శ్రేష్ఠులైన సహజులైన వదులు! మీరు ఎంత ధనవంతులుగా అవుతారు! ఇందులో శ్రమ చేయవలసిన పని ఏదీ లేదు. డాక్టరు, ఇంజనీరు మొదలగువారు ఎంత కష్టపడ్డారు. మీకు ఆస్తి లభిస్తుంది. తండ్రి సంపాదన పై పిల్లలకు హక్కు ఉంటుంది కదా! మీరు ఇది చదివి 21 జన్మలకు సత్య-సత్యమైన సంపాదన చేసుకుంటారు. తండ్రిని స్మృతి చేయుటకు అక్కడ మీకు ఏ కష్టమూ కలగదు. దీనినే నిరంతర జపము(అజపాజపము) అని అంటారు.

బాబా వచ్చి ఉన్నారని మీకు తెలుసు. తండ్రి కూడా - నేను వచ్చానని చెప్తున్నారు. రెండు చేతులతో చప్పట్లు ప్రోగుతాయి కదా. తండ్రి చెప్తున్నారు - నన్ను స్మృతి చేసినట్లయితే జన్మ-జన్మాంతరాల పాపాలు భస్మమైపోతాయి. 5 వికారాల రావణుడు మిమ్ములను పాపాత్మలుగా చేశాడు. మరలా పుణ్యాత్మలుగా కూడా కావాలి. మేము బాబా స్మృతి ద్వారా పవిత్రమై బాబా జతలో ఇంటికి వెళ్తామని బుద్ధిలో ఉండాలి. మరలా ఈ చదువు ద్వారా మనకు శక్తి లభిస్తుంది. ధర్మమే శక్తి(Religion is Might) అని దేవీ దేవతా ధర్మమునకే చెప్తారు. తండ్రి సర్వశక్తివంతుడు. కనుక బాబా ద్వారా మనకు విశ్వములో శాంతి స్థాపించే శక్తి లభిస్తుంది. ఆ సామ్రాజ్యాన్ని మన నుండి ఎవరూ తీసుకోలేరు. అంతటి శక్తి లభిస్తుంది. రాజులకు ఎంతటి శక్తి లభిస్తుందో చూడండి. వారికి ఎంతగానో భయపడతారు. ఒక రాజుకు అనేకమంది ప్రజలు, సైన్యము మొదలైనవి ఉంటాయి. కాని అవన్నీ అల్పకాలిక శక్తులు, అయితే ఇక్కడ 21 జన్మల శక్తి. మనకు సర్వశక్తివంతుడైన తండ్రి ద్వారా విశ్వము పై రాజ్యపాలన చేయు శక్తి లభిస్తుందని మీకు తెలుసు. ప్రేమేమో ఉంటుంది కదా. వాస్తవములో ఇప్పుడు దేవతలు లేరు. అయినా వారి పై ఎంత ప్రేమ ఉంది! వారు సన్నుఖములో ఉన్నప్పుడు వారి పై ప్రజలకు ఎంత ప్రేమ ఉంటుంది! స్మృతి యాత్ర ద్వారా ఈ శక్తినంతా తీసుకుంటున్నారు. ఈ మాటలను మర్చిపోకండి. స్మృతి చేస్తూ చేస్తూ మీరు చాలా శక్తివంతులుగా అవుతారు. సర్వశక్తివంతులు అని ఇతరులెవ్వరినీ అనరు. అందరికీ శక్తి లభిస్తుంది. ఈ సయములో ఎవరిలోనూ శక్తి లేదు. అందరూ తమోప్రధానులైపోయారు. మరలా ఆత్మలందరికీ ఒక్కరి నుండే శక్తి లభిస్తుంది, మరలా తమ రాజధానిలోనికి వచ్చి తమ తమ పాత్రలను అభినయిస్తారు. తమ లెక్కా-చారములను పూర్తి చేసుకొని మరలా ఇలాగే నెంబరువారుగా శక్తివంతులౌతారు. శక్తివంతులలో మొదటి నెంబరువారు ఈ దేవతలు. ఈ లక్ష్మీనారాయణులు పూర్తి విశ్వానికి అధికారులుగా ఉండేవారు కదా. మీ బుద్ధిలో పూర్తి స్పృహ చక్రముంది. ఎలా మీ ఆత్మలో ఈ జ్ఞానమున్నదో అలా బాబా ఆత్మలో కూడా పూర్తి జ్ఞానముంది. ఇప్పుడు

మీకు జ్ఞానాన్నిస్తున్నారు. ద్రామాలో పాత్ర నిండి ఉన్నది. అది పునరావృతమౌతూ ఉంటుంది. మరలా ఆ పాత్ర 5 వేల సంవత్సరముల తర్వాత పునరావృతమౌతుంది. ఇది కూడా పిల్లలైన మీకు తెలుసు. మీరు సత్యయుగములో రాజ్యము చేస్తారు. అప్పుడు తండ్రి విశ్రాంతి జీవితము(రిటైర్డ్ లైఫ్)లో ఉంటారు. మరలా స్టేజి పైకి ఎప్పుడు వస్తారు? మీరు దుఃఖములో ఉన్నప్పుడు బాబా రంగ మంటపము పైకి వస్తారు. వారిలో పూర్తి రికార్డు నిండి ఉందని మీకు తెలుసు. ఎంత చిన్న ఆత్మ! దానిలో ఎంత వివేకము ఉంటుంది. తండ్రి వచ్చి ఎంత వివేకాన్నిస్తారు! మరలా అక్కడ సత్యయుగములో ఇదంతా మర్చిపోతారు. సత్యయుగములో మీకు ఈ జ్ఞానము ఉండదు. అక్కడ మీరు సుఖాన్ని అనుభవిస్తూ ఉంటారు. సత్యయుగములో మనమే దేవతలమై సుఖాన్ని అనుభవిస్తామని కూడా ఇప్పుడు మీకు తెలుసు. ఇప్పుడు బ్రాహ్మణులమైన మనమే మరలా దేవతలుగా అవుతున్నాము. ఈ జ్ఞానాన్ని బుద్ధిలో బాగా ధారణ చేయాలి. ఎవరికైనా అర్థము చేయించుటలో చాలా ఖుషీ ఉంటుంది కదా. మీరు వారికి ప్రాణదానాన్నిస్తున్నట్లే అవుతుంది. మృత్యువు వచ్చి అందరినీ తీసుకెళ్తుందని చెప్తారు కదా. మృత్యువు మొదలైనవేవియూ లేవు. ఇది తయారైన ద్రామా. నేను ఒక శరీరాన్ని వదలి వెళ్లిపోతాను. మరలా రెండవ దానిని తీసుకుంటాను. నన్ను ఏ మృత్యువు కబళించదు అని ఆత్మ చెబుతుంది. ఆత్మకు అనుభవము అవుతుంది కదా. ఆత్మ గర్భములో ఉన్నప్పుడు సాక్షాత్కారములై దుఃఖాన్ని అనుభవిస్తుంది. లోపల శిక్షలను అనుభవిస్తుంది. కనుకనే దానిని గర్భజైలు అని చెప్తారు. ఎంత అద్భుతముగా ఈ ద్రామా తయారయింది. గర్భజైలులో శిక్షలను అనుభవిస్తూ తమ సాక్షాత్కారాన్ని చేసుకుంటూ ఉంటారు. శిక్ష ఎందుకు లభిస్తుంది? సాక్షాత్కారము చేయిస్తారు కదా - నియమ విరుద్ధమైన ఈ పనులు చేశావు. ఫలానావారికి దుఃఖాన్నిచ్చావు మొదలైనవన్నీ అక్కడ సాక్షాత్కారమవుతాయి. అయినప్పటికీ వెలుపలకు వచ్చి పాపాత్మలుగా అయిపోతారు. పాపాలన్నీ ఎలా భస్మమవుతాయి? సృతి యాత్ర ద్వారా. స్వదర్శన చక్రాన్ని త్రిప్పట ద్వారా మీ పాపాలు సమాప్తమవుతాయని పిల్లలకు తెలియజేయబడింది. మధురాతి మధురమైన స్వదర్శన చక్రధారీ పిల్లలారా! - మీరు 84 జన్మల ఈ స్వదర్శన చక్రాన్ని త్రిప్పినట్లైతే మీ జన్మ-జన్మాంతరాల పాపాలు సమాప్తమైపోతాయి. చక్రాన్ని కూడా సృతి చేయాలి. ఎవరు ఈ జ్ఞానాన్నిచ్చారో వారిని కూడా సృతి చేయాలి. బాబా మనలను స్వదర్శన చక్రధారులుగా తయారు చేస్తున్నారు. తయారు చేస్తారు కానీ ప్రతిరోజూ క్రొత్తవారు వస్తారు కనుక వారిని కూడా రిఫ్రెష్ చేయవలసి ఉంటుంది. మీకు పూర్తి జ్ఞానము లభించింది. మనము ఇక్కడికి పాత్ర చేయుటకు వచ్చామని ఇప్పుడు మీకు తెలుసు. 84 జన్మల చక్రములో తిరిగాము. ఇప్పుడు మరలా వాపస్ వెళ్లాం. ఇలా చక్రాన్ని త్రిప్పుతూ ఉంటారా? పిల్లలు చాలా మరచిపోతారని బాబాకు తెలుసు. చక్రాన్ని త్రిప్పడములో ఏమీ కష్టము లేదు. సమయము(పుర్వత్) చాలా లభిస్తుంది. అంతిమములో మీకు ఈ స్వదర్శన చక్రధారి స్థితి ఉంటుంది. మీరు ఇలా తయారవ్వాలి. సన్యాసులు ఈ శిక్షణను ఇవ్వలేరు. స్వదర్శన చక్రము గురించి స్వయము గురువులకు కూడా తెలియదు. వారు కేవలము గంగా తీరానికి నడవండి అని చెబుతారు. ఎన్ని స్నానాలు చేస్తారు! చాలా మంది స్నానాలు చేయడం వలన గురువులకు సంపాదన అవుతుంది. క్షణ-క్షణము యాత్రకు వెళ్తారు. ఇప్పుడు ఆ యాత్రకు ఈ యాత్రకు ఎంతటి వ్యతాసముందో చూడండి. ఈ యాత్ర, ఆ యాత్రలన్నిటినీ

విడిపించేస్తుంది. ఈ యాత్ర ఎంత సహజమైనది! చక్రాన్ని కూడా త్రిప్పండి. నాలుగు వైపులా తిరిగాము. కాని ఎల్లప్పుడూ దూరముగానే ఉన్నామని, పాట కూడా ఉంది కదా. బేహద్ తండ్రి నుండి దూరముగా ఉండినారు. ఇది మీకు అనుభవమవుతుంది. వారికి ఈ అర్థము తెలియదు. చాలా తిరుగుతూ ఉండేవారమని ఇప్పుడు మీకు తెలుసు. ఇప్పుడు ఈ తిరగడము నుండి మీరు ముక్తులైపోయారు. తిరగడము వలన ఎవరూ దగ్గరకు రాలేదు. ఇంకా దూరమవుతూ వెళ్లారు.

ఇప్పుడు శ్రామా ప్లాను అనుసారము అందరినీ జతలో తీసుకెళ్లుటకు తండ్రి రావలసి ఉంటుంది. నా మతానుసారము మీరు తప్పక నడచుకోవాలి. పవిత్రులవ్వాలని బాబా చెప్తున్నారు. ఈ ప్రపంచాన్ని చూస్తూ చూడనట్లు ఉండాలి. కొత్త ఇల్లు నిర్మాణము పూర్తి అయ్యే వరకు పాత ఇంటిలోనే ఉండవలసి ఉంటుంది. తండ్రి వారసత్వమును ఇవ్వడానికి సంగమ యుగములోనే వస్తారు. బేహద్ తండ్రి బేహద్ ఆస్తి. తండ్రి ఆస్తి మాదేనని పిల్లలకు తెలుసు. ఆ ఖుషీలో ఉంటారు. తమ సంపాదన కూడా చేసుకుంటారు. తండ్రి ఆస్తి కూడా లభిస్తుంది. మీకు వారసత్వమే లభిస్తుంది. అక్కడ మీకు ఈ స్వర్గ వారసత్వము ఎలా లభించిందో తెలియదు. అక్కడ మీ జీవితము చాలా సుఖముగా ఉంటుంది. ఎందుకనగా మీరు తండ్రిని స్మృతి చేసి శక్తి తీసుకుంటారు. పాపాలను సమాప్తము చేసే పతితపావనుడు ఒక్క తండ్రి మాత్రమే. తండ్రిని స్మృతి చేయడము వలన, స్వదర్శన చక్రాన్ని త్రిప్పడము వలన మాత్రమే మీ పాపాలు సమాప్తమవుతాయి. దీనిని బాగా గుర్తుంచుకోండి. దీనిని తెలియజేస్తే చాలు. ముందు ముందు మీరు ఎక్కువగా వాదవివాదము చేసే అవసరమే ఉండదు. ఒక్క సంకేతమే చాలు - బేహద్ తండ్రిని స్మృతి చేస్తే మీ పాపాలు సమాప్తమైపోతాయి. మీరు నరుని నుండి నారాయణునిగా, నారి నుండి లక్ష్మీగా తయారగుటకు వస్తారు. ఇది జ్ఞాపకముంది కదా! వేరెవ్వరి బుద్ధికి ఈ విషయాలు తోచవు. మీరు ఇక్కడకు వస్తారు. మేము బాప్ దాదా వద్దకు కొత్త ప్రపంచము అనగా స్వర్గ వారసత్వమును తీసుకొనుటకు వెళ్తామని మీ బుద్ధిలో ఉంటుంది.

తండ్రి చెప్తున్నారు - “స్వదర్శన చక్రధారులవ్వడం వలన మీ ఐకర్మలు వినాశనమైపోతాయి.” ఇప్పుడు మీ జీవితాన్ని వజ్ర తుల్యముగా ఎవరు చేస్తున్నారో వారిని చూడండి. ఇందులో చూడవలసిన విషయాలేవీ లేవని కూడా మీకు తెలుసు. దీనిని మీరు దివ్యదృష్టి ద్వారా తెలుసుకుంటారు. అత్తనే ఈ శరీరము ద్వారా చదువుతుంది. ఈ జ్ఞానము ఇప్పుడే లభించింది. మనము ఏ కర్మ చేస్తామో అది అత్తనే శరీరము ద్వారా చేస్తుంది. బాబా కూడా చదివించవలసిందే. వారి పేరు ఎల్లప్పుడూ శివుడే. శరీరము పేర్లు మారిపోతాయి. ఈ శరీరము నాది కాదు. ఇది ఇతని(బ్రహ్మ) ఆస్తి. శరీరము అత్తకు ఆస్తి కదా. దీని ద్వారానే పాత్ర చేస్తుంది. ఇది పూర్తి సహజముగా అర్థమయ్యే విషయము. అత్త అందరిలోనూ ఉంది. అందరి శరీరముల పేర్లు వేరు వేరుగా ఉంటాయి. వీరు పరమాత్మ. సుప్రీమ్ అత్త, ఉన్నతాతి ఉన్నతమైన వారు. భగవంతుడొక్కడే సృష్టికర్త అని ఇప్పుడు మీకు తెలుసు. మిగిలినవారంతా పాత్రను అభినయించే రచన. అత్తలు ఎలా వస్తాయో కూడా మీరు తెలుసుకున్నారు. మొట్ట మొదట ఆదిసనాతన దేవీ దేవతా ధర్మము. అత్తలు కొద్దిమంది మాత్రమే ఉంటారు. మరలా సత్తయుగములో ప్రారంభములోనే రావడము కొరకు అంతిమములో యోగ్యులవుతారు. ఈ సృష్టి చక్రము మాల వంటిది. తిరుగుతూనే



ఉంటుంది. మాలను మీరు త్రిపుతారు కనుక అన్ని మణులు చక్రములో తిరుగుతాయి కదా. సత్యయుగములో భక్తి కొద్దిగా కూడా ఉండదు. తండ్రి తెలిపించారు - హే ఆత్మల్లారా! నన్ను ఒక్కడినే స్మృతి చేయండి. (మామేకమ్ యాద్ కరో) మీరు తప్పక ఇంటికి రావాలి. వినాశనము సమీపములోనే ఉంది. స్మృతి ద్వారానే పాపము సమాప్తమవుతుంది. శిక్షలు అనుభవించడము ద్వారా కూడా ముక్తులైపోతారు. మంచి పదవి కూడా లభిస్తుంది. లేకుంటే శిక్షలు చాలా అనుభవించవలసి వస్తుంది. నేను పిల్లలైన మీకు చాలా మంచి, ముఖ్యమైన అతిథిని. నేను పూర్తి విశ్వమును పరివర్తన చేస్తాను. పాత విశ్వాన్ని కొత్తదిగా చేస్తాను. తండ్రి కల్ప-కల్పము వచ్చి విశ్వాన్ని పరివర్తన చేసి పాత విశ్వాన్ని కొత్తదిగా చేస్తారని మీకు కూడా తెలుసు. ఈ విశ్వము కొత్తది నుండి పాతదిగా, పాతది నుండి కొత్తదిగా అవుతుంది కదా. మీరు ఈ సమయములో చక్రాన్ని త్రిప్పతూ ఉంటారు. తండ్రి బుద్ధిలో జ్ఞానముంది. చక్రము ఎలా తిరుగుతుందోనని వారు దానిని వర్ణన చేస్తారు. మీ బుద్ధిలో కూడా చక్రమేలా తిరుగుతుందను జ్ఞానముంది. బాబా వచ్చి ఉన్నారని, వారి శ్రీమతానుసారము మనము పావనమవుతామని మీకు తెలుసు. స్మృతి ద్వారానే పావనులవుతారు, తర్వాత ఉన్నత పదవి పొందుతారు. పురుషార్థము చేయించడము కూడా తప్పనిసరి. పురుషార్థము చేయించుటకు ఎన్ని చిత్రాలు మొదలైనవి తయారు చేయిస్తారు. ఎవరు వస్తారో వారికి మీరు 84 జన్మల చక్రము గురించి తెలియజేస్తారు. తండ్రిని స్మృతి చేయడం ద్వారా మీరు పతితుల నుండి పావనులుగా అవుతారు. మంచిది!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. జ్ఞానాన్ని బుద్ధిలో బాగా ధారణ చేసి అనేక ఆత్మలకు ప్రాణ దానాన్ని ఇవ్వాలి, స్వదర్శన చక్రధారులవ్వాలి.
2. ఈ మధురమైన సంగమ యుగములో మీ సంపాదనతో పాటు తండ్రి శ్రీమతానుసారము నడచి పూర్తి వారసత్వాన్ని తీసుకోవాలి. మీ జీవితాన్ని సదా సుఖమయముగా చేసుకోవాలి.

వరదానము:- “ స్నేహమనే ‘ఎగురుట’ (ఉథాన్) ద్వారా సదా సమీపతను అనుభవం చేయు

స్నేహీ మూర్తి భవ! ”

పిల్లలందరి మనసులో బాప్ దాదా కొరకు స్నేహము నిండి ఉంది. స్నేహశక్తి ద్వారా అందరూ ఎగురుతూ మందుకు పోతున్నారు. స్నేహమనే ఉథాన్ శరీరమును, మనసును, హృదయాన్ని తండ్రికి సమీపంగా తీసుకొస్తుంది. భలే జ్ఞాన-యోగాల ధారణలో అందరూ యథా శక్తి నంబరువారుగా ఉన్నారు. కానీ స్నేహములో ప్రతి ఒక్కరూ నంబర్ వన్ గా ఉన్నారు. ఈ స్నేహమే బ్రాహ్మణ జీవితానికి విలువనిచ్చుటకు మూలాధారము. స్నేహమనగా దగ్గర(సమీపము)గా ఉండుట, ఉత్తిర్ణులగుట మరియు ప్రతి పరిస్థితిని చాలా సహజముగా దాటుకొనుట.

నోట్స్:- “ మీ కనులలో తండ్రిని నింపుకుంటే మాయ దృష్టి నుండి రక్షింపబడతారు ”